

బాధిత కుటుంబానికి ఎమ్మెల్యే పరామర్శ



శ్రీనివాసరెడ్డి చిత్రపటానికి నివాళులర్పిస్తున్న ఎమ్మెల్యే ప్రభాకర్ రెడ్డి

నిజాంపేట, డిసెంబర్ 18 : మండలంలోని కల్వకుంట్ల గ్రామంలో బీఆర్ఎస్ జిల్లా ఇన్చార్జి కంఠారెడ్డి తిరుపతిరెడ్డి సోదరుడు శ్రీనివాసరెడ్డి ఈ నెల 8న మృతి చెందాడు. కాగా, సోమవారం కల్వకుంట్లలో నిర్వహించిన దశదిన కర్మకు మాజీ ఎంపీ, దుబ్బాక ఎమ్మెల్యే కొత్త ప్రభాకర్ రెడ్డి హాజరై కుటుంబ సభ్యులను పరామర్శించారు. కార్యక్రమంలో బీఆర్ఎస్ నేత సోలిపేట సతీశ్ రెడ్డి, ఇప్పో డైరెక్టర్ దేవేందర్ రెడ్డి, జడ్పీటీసీ రవీందర్ రెడ్డి, నాయకులు కొత్త కిషన్ రెడ్డి, జన్నారెడ్డి ఉన్నారు.

ఎమ్మెల్యేను కలిసిన నాయకులు



ఎమ్మెల్యే సునీతారెడ్డితో రామంఠాపూర్ తండాకు చెందిన నేతలు

వెల్దుర్తి, డిసెంబర్ 18 : ఎమ్మెల్యే సునీతారెడ్డిని సోమవారం హైదరాబాద్ లోని ఆమె నివాసంలో బీఆర్ఎస్ నాయకులు కలిశారు. బీఆర్ఎస్ మాసాంబేట మండలాధ్యక్షుడు మధుసూదన రెడ్డి, సర్పంచ్ గోపినాయక్ తోపాటు రామంఠాపూర్ తండా నాయకులు, గిరిజనులు ఎమ్మెల్యే సునీతారెడ్డిని సన్మానించారు. తండాలోని సమస్యలను పరిష్కరించాలని కోరారు.

ఉపాధ్యాయులపై చర్యలు తీసుకోవాలి

మెదక్, (నమస్తే తెలంగాణ) / మెదక్ మున్సిపాలిటీ, డిసెంబర్ 18 : చిన్నశంకరంపేట మండలం గజగట్లపల్లి ప్రాథమిక పాఠశాలకు డిప్యూటీ ఇన్చార్జ్ వచ్చిన ఉపాధ్యాయుడు వెంకటకృష్ణారెడ్డి విద్యులు నిర్వహించకుండా నాలుగు నెలలుగా జీతం తీసుకున్నాడని, జీతం పొందడానికి సహకరించిన హెచ్ఎం ప్రజెడ్ కుమార్ పై చర్యలు తీసుకోవాలని ఎన్టీయూ జిల్లా అధ్యక్షుడు రాజ్ గోపాల్ గౌడ్, ప్రధాన కార్యదర్శి పోచయ్య డిమాండ్ చేశారు. వీరిపై చర్యలు తీసుకోవాలని సోమవారం డి.ఈ.వో రాధాకిషన్ కు వినతిపత్రం అంద జేశారు. కార్యక్రమంలో టీపీ టీఎఫ్ జిల్లా అధ్యక్షుడు సంగయ్య, ప్రధాన కార్యదర్శి వెంకట్రాం రెడ్డి, టీపీయూఎస్ జిల్లా ప్రధాన కార్యదర్శి లక్ష్మణ్, టీఎన్ యూటీఎఫ్ జనరల్ సెక్రటరీ పద్మా రావు పాల్గొన్నారు.

స్నేహితుల చేయూత

నిజాంపేట, డిసెంబర్ 18 : మిత్రుడి కుటుంబానికి తోటి స్నేహితులు అండగా నిలిచారు. నందిగూడ గ్రామానికి చెందిన పాపయ్యగారి బాబు (30) గల్ఫ్ లో ఐదురోజుల క్రితం అక్కడే మృతి చెందాడు. విషయం తెలుసుకున్న స్నేహితులు ఎంపీటీసీ సురేశ్, మహేందర్, చారి తదితరులు సోమవారం మృతుడు బాబు కుటుంబ సభ్యులను పరామర్శించి, రూ.16వేల నగదు అందజేశారు. కార్యక్రమంలో గ్రామస్థులు స్వామి, తిరుపతి, రమేష్, శివగౌడ్, కుమార్, కిరణ్, రమేష్, కనకరాజు, నాగ రాజు, సాయి, సురేశ్, జలమంద రాజు ఉన్నారు.

ఏడుపాయల్లో భక్తుడు మృతి

పాపస్థుపేట, డిసెంబర్ 18 : ఏడుపాయల ఆలయానికి వచ్చిన కర్ణాటక రాష్ట్రానికి చెందిన ఒక భక్తుడు సోమవారం మంజీరా నదిలో మునిగి చనిపోయాడు. ఎన్నై మహిపాలెరెడ్డి తెలిపిన వివరాలు.. కర్ణాటక రాష్ట్రం బీదర్ జిల్లా బిడగపల్లి మండలం కర్మకల్లి గ్రామానికి చెందిన శంకు బసవరాజ్ (50) తన తల్లి, భార్యపిల్లలతో కలిసి సోమవారం దుర్గమ్మ దర్శనం కోసం వచ్చాడు. స్నానం చేయడానికి చెక్ డ్యాం ఆవలి వైపు వెళ్లాడు. నీటిలో దిగగానే ఫిట్స్ వచ్చి నీటి మునిగి చనిపోయాడు. మృతుడికి భార్య, ముగ్గురు పిల్లలు ఉన్నట్లు వివరించారు.

బైకే అదుపుతప్పి ఒకరు మృతి

శివ్వంపేట, డిసెంబర్ 18 : బైకే అదుపుతప్పి ఒకరు మృతి చెందగా, మరొకరికి తీవ్ర గాయాలైన ఘటన శివ్వంపేట పోలీస్ స్టేషన్ పరిధిలో జరిగింది. ఎన్నై రవికాంత్ రావు తెలిపిన వివరాలు.. పద్దగొట్టిముక్క గ్రామానికి చెందిన గంగనగారి సత్తయ్య (45), బాలవీరయ్యలు ఇద్దరు కలిసి ఈ నెల 17న ఉదయం 11 గంటలకు కాళ్లకల్ వెళ్తున్నామని ఇంట్లో చెప్పి బైకెపై వెళ్లారు. సాయంత్రం ఇంటికి వస్తుండగా మార్గమధ్యలో గోమారం గ్రామశివారులో బైకే అదుపుతప్పింది. ఈ ప్రమాదంలో సత్తయ్య తీవ్రంగా గాయపడడంతో అక్కడికక్కడే మృతి చెందగా, బాలవీరయ్యకు గాయపడ్డాడు. మృతుడి భార్య యశోద ఫిర్యాదుతో కేసు దర్యాప్తు చేస్తున్నట్లు ఎన్నై రవికాంత్ రావు తెలిపారు.

చదువును నిర్లక్ష్యం చేయొద్దు

- విద్యార్థులు క్రమశిక్షణ పాటించాలి
- ప్రతిరోజూ కళాశాలకు రావాలి
- ప్రభుత్వ జూనియర్ కళాశాలల్లో విద్యార్థుల తల్లిదండ్రులతో సమావేశాలు

మెదక్ మున్సిపాలిటీ/ చిన్నశంకరంపేట/ రామాయంపేట/ చేగుంట, డిసెంబర్ 18 : విద్యార్థులు క్రమం తప్పకుండా కళాశాలకు వచ్చి అధ్యాపకులు చెప్పే పాఠాలు విని పరీక్షల్లో మంచి ఫలితాలు సాధించాలని మెదక్ ప్రభుత్వ జూనియర్ కళాశాల ప్రిన్సిపాల్ శ్రీనివాసగౌడ్ అన్నారు. సోమవారం కళాశాలలో విద్యార్థుల తల్లిదండ్రులతో సమావేశం నిర్వహించారు. ఈ సందర్భంగా ఆయన మాట్లాడుతూ ప్రతిరోజూ పిల్లలను కళాశాలకు పంపి బాధ్యత తల్లిదండ్రులదని సూచించారు. విద్యార్థులు ప్రతిరోజూ కళాశాలకు వస్తే అధ్యాపకులు బోధించే పాఠాలు వింటేనే విషయ పరిజ్ఞానం పెరుగుతుందన్నారు. క్రమశిక్షణతోనే కళాశాలకు వస్తే విద్యార్థులు పరీక్షల్లో మంచి ఫలితాలు సాధిస్తారని తెలిపారు. తల్లిదండ్రులు పిల్లల చదువుపై శ్రద్ధ చూపాలన్నారు. సమావేశంలో అధ్యాపకులు పాల్గొన్నారు.



ప్రిన్సిపాల్ శ్రీనివాసగౌడ్

లు పిల్లల చదువుపై శ్రద్ధ చూపాలన్నారు. సమావేశంలో అధ్యాపకులు మధుసూదన్ రావు, ముస్తాక్ అహ్మద్, ఫనియ్యుద్దీన్, తిరుపతి, వెంకటేశం, మల్లయ్య, అశోక్, శ్రీనివాస్, శేఖర్, కవిత, రమణ, కృష్ణ పాల్గొన్నారు.

కళాశాలకు రావాలి: ప్రిన్సిపాల్ నాగేందర్

విద్యార్థులు ప్రతిరోజూ కళాశాలకు వచ్చే విధంగా తల్లిదండ్రులు శ్రద్ధ తీసుకోవాలని చిన్నశంకరంపేట ప్రభుత్వ కళాశాల ప్రిన్సిపాల్ నాగేందర్ సూచించారు. చిన్నశంకరంపేట జూనియర్ కళాశాలలో విద్యార్థుల తల్లిదండ్రులతో సమావేశం నిర్వహించారు. సమావేశంలో అధ్యాపకులు పాల్గొన్నారు.

పిల్లల చదువుపట్ల ప్రత్యేక శ్రద్ధ చూపాలి

విద్యార్థుల చదువు పట్ల తల్లిదండ్రులు ఇంటిపద్ధ ప్రత్యేక శ్రద్ధ చూపాలని రామాయంపేట ప్రభుత్వ జూనియర్ కళాశాల ప్రిన్సిపాల్ కృష్ణారెడ్డి సూచించారు. ప్రభుత్వ కళాశాలలో తల్లి



చేగుంటలో మాట్లాడుతున్న ఇన్చార్జి ప్రిన్సిపాల్ ప్రమీలారాణి



చిన్నశంకరంపేటలో మాట్లాడుతున్న ప్రిన్సిపాల్ నాగేందర్



రామాయంపేటలో మాట్లాడుతున్న ప్రిన్సిపాల్ కృష్ణారెడ్డి

అధికారులు సమస్యలను పరిష్కరించాలి

ఎమ్మెల్యే మైనంపల్లి రోహిణిరావు చిన్నశంకరంపేట, డిసెంబర్ 18 : అధికారులు ఎల్లవేళలా ప్రజలకు అందుబాటులో ఉంటూ, సమస్యలు పరిష్కరించాలని మెదక్ ఎమ్మెల్యే మైనంపల్లి రోహిణి రావు సూచించారు. సోమవారం చిన్నశంకరంపేటలోని ఎంపీటీఎఫ్ కార్యాలయంలో అధికారులతో సమీక్ష నిర్వహించారు. ఈ సందర్భంగా ఎమ్మెల్యే మాట్లాడుతూ ప్రజలకు అవినీతి రహిత పాలనను అందించాలన్నారు. విద్యుల నిర్లక్ష్యం వహిస్తే సహించేది లేదని హెచ్చరించారు. కార్యక్రమంలో ఎంపీటీ భాగ్యలక్ష్మి, సీడిపీవో స్వరూప, ఎంపీటీఎఫ్ ప్రవీణ్, తహసీల్దార్ చంద్రశేఖర్ రెడ్డి, వ్యవసాయశాఖ మండలాధికారి లక్ష్మీప్రవీణ్, పశువైద్యాధికారి గీతామాలిక, మెడికల్ ఆఫీసర్ డాక్టర్ సాయిసింధు, ఈజిఎస్ ఏపీవో వెంకటనాయి, ఐకేపీ ఏపీఎం లక్ష్మీనారాయణ సర్పంచ్ రాజిరెడ్డి, వివిధ శాఖల అధికారులతోపాటు వివిధ గ్రామాల ఎంపీటీసీలు, సర్పంచ్లు, నాయకులు, కార్యకర్తలు పాల్గొన్నారు.



సమావేశంలో మాట్లాడుతున్న ఎమ్మెల్యే

మెదక్ లో మహిళ హత్య

మెదక్ అర్బన్, డిసెంబర్ 18 : జిల్లా కేంద్రంలోని పిల్లికోటలో కాలనీకి చెందిన మహిళను గుర్తు తెలియని వ్యక్తులు హత్య చేసి సమీపంలోని నీటికుంటలో పడవేసిన ఘటన సోమవారం జరిగింది. పోలీసులు తెలిపిన వివరాలు.. మెదక్ పట్టణం పిల్లికోటలో కాలనీలో నాచారం స్వాతి తల్లి మరియుమ్మ (41) శనివారం సాయంత్రం బయటకు వెళ్లి, తిరిగి రాలేదు. కుటుంబ సభ్యులు పలుచోట్ల వెతికిన అచూకీ లభించకపోవడంతో సోమవారం ఉదయం పోలీస్ స్టేషన్ లో ఫిర్యాదు చేశారు. పోలీసులు కేసు నమోదు చేసి, దర్యాప్తు ప్రారంభించారు. సోమవారం సాయంత్రం పిల్లికోటలోని పిల్లికుంట వద్ద స్వాతి చెప్పులు కనిపించాయి. అసమానంతో కుంటలో గాలించగా మృతదేహం లభించింది. మృతదేహం తలపై గాయం ఉండడంతో స్వాతిని హత్య చేసి నట్లగా భావిస్తున్నట్లు మెదక్ పట్టణ సీబి తెలిపారు.

సికింద్రాపూర్ దేవస్థానంలో విక్రయాలపై వేలంపాట

శివ్వంపేట, డిసెంబర్ 18 : మండలంలోని సికింద్రాపూర్ ప్రసిద్ధ పుణ్యక్షేత్రం లక్ష్మీనర్సింహాస్వామి ఆలయంలో పూజా సామగ్రి విక్రయాలపై ఈ నెల 22న వేలంపాట నిర్వహిస్తున్నట్లు ఆలయ ఈవో శశిధర్ గిర్నపా సోమవారం ప్రకటనలో తెలిపారు. కొబ్బరికాయలు(పసుపు, కుంకుమ, ఆగిర బతిలు) విక్రయించడానికి ఏడాది కాలానికి టెండర్లు ఉంటాయి రూ.50వేలు, లడజ్జా, పులిహోర విక్రయాలకు టెండర్లదారులు రూ.25వేలు డిపాజిట్ చేయాలని సూచించారు.

సమావేశం వాయిదా

చిన్నశంకరంపేట, డిసెంబర్ 18 : సోమవారం నిర్వహించాల్సిన మండల పరిషత్ సర్వసభ్య సమావేశాన్ని సభ్యులు కోరం లేక పోవడంతో వాయిదా వేస్తున్నట్లు ఎంపీటీఎఫ్ ప్రవీణ్ తెలిపారు. తిరిగి సమావేశాన్ని నిర్వహించే తేదీని త్వరలో ప్రకటించామన్నారు.

చదువుతోపాటు క్రీడల్లో రాణించాలి

మెదక్ మున్సిపాలిటీ/ చేగుంట/ రామాయంపేట, డిసెంబర్ 18 : విద్యార్థులు చదువుతోపాటు ఆటల్లో రాణించాలని కరాట్ శిక్షకులు, ఉపాధ్యాయులు సూచించారు. రెంజుకు షోటోకాన్ ఆధ్వర్యంలో సోమవారం మెదక్ లో నిర్వహించిన జాతీయస్థాయి కరాట్ పోటీలకు తెలుగు రాష్ట్రాలతోపాటు కేరళ, మహారాష్ట్ర, తమిళనాడు నుంచి వెయ్యి మంది హాజరైతూ రెంజుకి షోటోకాన్ డైరెక్టర్ నగేశ్ తెలిపారు. కరాట్ పోటీల్లో మెదక్ పట్టణానికి చెందిన విద్యార్థులు 30 బంగారు, 10 రజత పతకాలు సాధించి ఓవరల్ కరాట్ చాంపియన్ షిప్ కైవసం చేసుకున్నారు. పోటీల్లో కరాట్ మాస్టర్ దినకర్ పాల్గొన్నారు.

- ఓవరల్ కరాట్ చాంపియన్ షిప్ కైవసం చేసుకున్న మెదక్ విద్యార్థులు
- అభినందించిన శిక్షకులు, ఉపాధ్యాయులు

జిమ్మిశవనూర్ పాఠశాల విద్యార్థులు 2గోల్డ్, 1 సెల్వర్, నార్సింగి విద్యార్థులు 3 సెల్వర్, చేగుంట కెజీబీబీకి చెందిన 19 మంది విద్యార్థులు 12 గోల్డ్, 7 సెల్వర్ పతకాలు సాధించారు. పతకాలు సాధించిన విద్యార్థులను ఆయా పాఠశాలల హెచ్ఎంలు, ఉపాధ్యాయులు సుధీర్ రెడ్డి, విరల్, సంతోష్ రాణి, అన్నపూర్ణ, మురళీమోహన్, శ్రీధర్ రెడ్డి, పూర్ణ చందర్ రావు, శ్రీవాణి, విద్యార్థుల తల్లిదండ్రులు అభినందించారు.

పతకాలు సాధించిన గురుకుల, కెజీబీబీ విద్యార్థులు

మెదక్ పట్టణంలో జరిగిన జాతీయస్థాయి కరాట్ పోటీల్లో రామాయంపేట ప్రభుత్వ గురుకుల పాఠశాలకు చెందిన 45 మంది విద్యార్థులు, కోమటిపల్లి కస్తూర్బాగౌడ్ పాఠశాలకు చెందిన 23 మంది విద్యార్థులు బంగారు, వెండి, కాంస్య పతకాలు సాధించినట్లు కరాట్ మాస్టర్ కుంచెన నాగరాజు, రొయ్యల హరిప్రసాద్, పేరెంట్స్ కమిటీ చైర్మన్ గావు సురేందర్ తెలిపారు. పతకాలను సాధించిన విద్యార్థులను ప్రిన్సిపాల్ సరళాదేవి, అనురాధ, అధ్యాపకులు తదితరులు సన్మానించి, అభినందించారు. కార్యక్రమంలో వైస్ ప్రిన్సిపాల్ విజయకుమారి, పికెటి సునీత ఉన్నారు.



బహుమతులు, ప్రశంసాపత్రాలతో రామాయంపేట గురుకుల పాఠశాల విద్యార్థులు

WANTED
 ★ కాపక్ష్మక్ష్మ (A.P., ప్యాడ్డి No.1) శ్రీమంతుల ఇండ్లలో వృద్ధుల/వెంట్ల సేవకు ఇంటి/పంటపని, బేబీకేర్ కోకు MF పర్మిట్ 12/24 గంటల డ్యూటీ కోకు కావవెను. ఏజెంట్లకు 5 వేలు కమీషన్. 9281452762, 9515108830. NT-314474

LOST
 ★ I, Ananthapuram Raghuvaran, S/o. A. Anjaneyulu, R/o. Q.No. 343/E, BHEL Town Ship, R.C. Puram (M), Sangareddy (Dist), T.S-502032. I lost my original Sale Deed document bearing No. 2370/1994, Dated: 30.09.1994, SRO Narsapur, while travelling by bike from Patancheru to Indresham on 10.11.2023. If anybody found pls. Cont: 9032935555 NT-2992669

గమనిక: క్యాన్సిపెడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరాలను కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లియరుమలతో సమస్త తెలంగాణ పత్రికలకు వివిధమైన సంబంధం లేదు. బ్యాంక్ ఆకౌంట్ ద్వారా డబ్బులు ట్రాన్స్ఫర్/డిపాజిట్ చేయవచ్చు. పాఠకులు ఈ విషయాన్ని గమనించగలరు.